

“ మధురమైన పిల్లలారా - ఆత్మలైన మీ స్వధర్మము శాంతి. మీ దేశము శాంతిధామము, ఆత్మలైన మీరు శాంతిస్వరూపులు, అందువలన మీరు శాంతి కావాలని వేడుకోరాదు ”

ప్రశ్న:- మీ యోగబలము చేయు అద్భుతమేది?

సమా:- యోగబలము ద్వారా మొత్తం ప్రపంచాన్ని పవిత్రంగా చేస్తారు. మీరు చాలా కొద్దిమంది పిల్లలే యోగబలము ద్వారా ఈ మొత్తము కలియుగ పర్వతమును తొలగించి, బంగారు పర్వతము (స్వర్గము-సత్యయుగము)ను స్థాపన చేస్తారు. పంచ తత్వాలు కూడా సతోప్రధానంగా అవుతాయి, మంచి ఫలితమునిస్తాయి. సతోప్రధాన తత్వాల వలన ఈ శరీరాలు కూడా సతోప్రధానంగా అవుతాయి. అచ్చటి ఫలములు కూడా చాలా పెద్ద-పెద్దవిగా, చాలా మధురముగా, రుచిగా ఉంటాయి.

ఓంశాంతి. ఓంశాంతి అన్న వెంటనే చాలా ఖుషీ(సంతోషము) కలగాలి. ఎందుకనగా వాస్తవానికి ఆత్మ శాంతి స్వరూపము, దాని స్వధర్మమే శాంతి. శాంతి మీ కంఠహారమని సన్యాసులు కూడా ఉదహరిస్తారు. శాంతిని వెలుపల ఎక్కడ వెతుకుతున్నారు? ఆత్మ స్వతహాగా శాంతి స్వరూపము ఈ శరీరములో పాత్ర చేయుటకు రావలసి వస్తుంది. ఆత్మ సదా శాంతిగా ఉంటే కర్మలెలా చేస్తుంది? కర్మలు చేసే తీరాలి. శాంతిధామములో ఆత్మలు శాంతిగా ఉంటాయి. అచ్చట శరీరాలు లేనే లేవు. సన్యాసులు మొదలైనవారు స్వయమును ఆత్మలమని, శాంతిధామములో ఉండేవారమని భావించరు. శాంతిధామము మన స్వదేశమని పిల్లలకు అర్థము చేయించబడింది. తర్వాత మనము సుఖధామమునకు వచ్చి పాత్రను అభినయిస్తాము. ఆ తర్వాత దుఃఖధామములో రావణ రాజ్యముంటుంది. ఇది 84 జన్మల కథ భగవానువాచ - అర్జునా! నీకు నీ జన్మల గురించి తెలియదు. ఒక్క అర్జునునికే అని ఎందుకు చెప్తారు? ఎందుకనగా ఒక్కరిది గ్యారంటీగా తీసుకోవచ్చు. ఈ రాధా-కృష్ణులది గ్యారంటీ కనుక వీరిదే తీసుకుంటారు. ఇది తండ్రికి కూడా తెలుసు, పిల్లలకు కూడా తెలుసు, అందరూ పిల్లలే, అందరూ 84 జన్మలు తీసుకోరు. కొంతమంది మధ్యలో వస్తారు, కొంతమంది చివరిలో వస్తారు. కాని వీరేమో(రాధా-కృష్ణులు) తప్పనిసరిగా 84 జన్మలు తీసుకుంటారు. పిల్లలారా! అని వీరికి చెప్తారు. అందువలన ఇతను అర్జునుడు కదా. రథములో కూర్చొని ఉన్నాడు కదా. ఎలా జన్మిస్తామో పిల్లలు కూడా అర్థము చేసుకోగలరు. సర్వీసే చేయకుంటే సత్యయుగ నూతన ప్రపంచములో మొదటిలా వస్తారు? వీరి అదృష్టము ఎచ్చట ఉంది? చివర్లో జన్మించేవారికి ఇల్లు పాతదవుతూ పోతుంది కదా. నేను ఇతని విషయమే చెప్తున్నాను. మీకు కూడా ఇతడు తప్పక వస్తాడని తెలుసు. మమ్మా, బాబా 84 జన్మలు తీసుకుంటారని మీకు కూడా తెలుసు. కుమార్తెకా, జనక్ మొదలైన మహారథులు 84 జన్మలు తీసుకుంటారు. సర్వీసు చేయని వారు కొన్ని జన్మల తర్వాత వస్తారు. మనము పాస్ కాలేమని, వెనుక వస్తామని తెలుసు. పాఠశాలలో పరుగు పందెములో, లక్ష్యము వరకు పరుగెత్తి వాపసు వస్తారు కదా. అందరూ ఒకే విధముగా ఉండరు. పందెములో కొద్దిగా పాతిక ఇంచి తేడా వచ్చినా ప్లస్ లోకి వచ్చేస్తారు. ఇది కూడా ఒక గుర్తు పందెము(అశ్వ పందెము) అశ్వమనగా గుర్రము. రథమును కూడా గుర్రమంటారు. పోతే దక్ష ప్రజాపతి యజ్ఞము చేసి, అందులో గుర్రమును స్వాహా చేశారని అంటారు. ఈ విషయములేవీ లేవు. దక్ష ప్రజాపతి లేడు, ఏ యజ్ఞమూ రచించలేదు. పుషకాలలో, భక్తిమార్గపు

కట్టుకథలు అనేకమున్నాయి. వాటి పేరే కథలు. చాలా కథలు వింటారు. మీరైతే ఈ చదువు చదువుకుంటారు. చదువును కథ అని అనరు. పాఠశాలలో చదువుకుంటారు. ఈ చదువు ద్వారా మాకు ఫలానా ఉద్యోగము లభిస్తుందని లక్ష్యముంటుంది. ఏదో ఒకటి లభిస్తుంది అనుకుంటారు. ఇప్పుడు పిల్లలైన మీరు ఆత్మాభిమానులుగా అవ్వాలి. ఇదే మీరు చేయవలసిన శ్రమ. తండ్రిని పృతి చేయుట వలననే వికర్తలు వినాశనమవుతాయి. ముఖ్యముగా పృతి చేయాలి. తపనతో పృతి చేయాలి. అంతేగాని నేను శివబాబా సంతానాన్ని కదా? ఎందుకు పృతి చేయాలని అనుకోరాదు. స్వయమును విద్యార్థిగా భావించి పృతి చేయాలి. ఆత్మలైన మనలను శివబాబా చదివిస్తున్నారనేది కూడా మరచిపోతారు. సృష్టి ఆదిమధ్యాంతముల రహస్యమును తెలిపిన టీచరు ఒక్క శివబాబా మాత్రమే. ఇది కూడా గుర్తుండదు. పృతి ఒక్కరు స్వయమును - ఎంత సమయము తండ్రి పృతి ఉండినది? అని ప్రశ్నించుకోవాలి. ఎక్కువ సమయము బాహ్యముఖతలోనే పోతుంది. ముఖ్యమైనది ఈ పృతి ఒక్కటే. ఈ భారతదేశ యోగమునకు చాలా మహిమ ఉంది. కాని యోగమును నేర్చినదెవరో ఎవ్వరికీ తెలియదు. గీతలో కృష్ణుని పేరు వేసేశారు. ఇప్పుడు కృష్ణుని పృతి చేసినందున ఒక్క పాపము కూడా తొలగిపోదు. ఎందుకనగా అతడు దేహధారి. పంచ తత్వాలతో తయారైనవాడు. అతడిని పృతి చేయడమనగా మట్టిని పృతి చేయుట లేక పంచ తత్వాలను పృతి చేయుట. శివబాబా ఏమో అశరీరి. అందువలన వారు అశరీరులుగా తయారై తండ్రినైన నన్ను పృతి చేయండి అని వారు చెప్తారు.

ఓ పతితపావనా! అని కూడా అంటారు. పతితపావనులు వీరే కదా. గీతా భగవానుడు ఎవరు? అని యుక్తిగా అడగాలి. సృష్టికర్త అయిన భగవంతుడు ఒక్కరే ఉంటారు కదా. మనుష్యులు స్వయాన్ని భగవంతుడని అనిపించుకున్నా మీరంతా నా పిల్లలు అని ఎప్పుడూ అనడు. తత్త్వమ్ అని లేక ఈశ్వరుడు సర్వవ్యాపి అని అంటారు. నేనూ భగవంతుడనీ, నీవు భగవంతుడవే అని అంటారు. ఎచ్చట చూసినా నీవే నీవు అని అంటారు. రాయిలో కూడా నీవున్నావని అంటారు. మీరంతా నా పిల్లలు అని అనలేరు. ఈ మాట ఒక్క తండ్రి మాత్రమే నా ప్రియమైన ఆత్మిక పిల్లలారా! అని అంటున్నారు. ఈ విధముగా వేరెవ్వరూ అనలేరు. ముస్లింలను, నా ప్రియమైన పిల్లలారా! అని ఎవరైనా అంటే చెంపదెబ్బ వేస్తారు. ఈ మాట ఆ పారలౌకిక తండ్రి మాత్రమే అనగలడు. ఈ సృష్టి ఆదిమధ్యాంతముల జ్ఞానమును ఇతరులెవ్వరూ అర్థము చేయించలేరు. 84 జన్మల సోపానాల(మెట్లు) రహస్యము నిరాకార తండ్రి తప్ప ఇతరులెవ్వరూ అర్థము చేయించలేరు. వారి అసలు పేరు శివుడు. మనుష్యులు అనేక పేర్లతో పిలుస్తారు. అనేక భాషలున్నాయి. అందువలన వారి వారి భాషలలో పిలుస్తున్నారు. బొంబాయిలో బబుల్ నాథుడు అని అంటారు. కాని అర్థము కొంచెము కూడా తెలియదు. ముళ్ళను పుష్పాలుగా తయారు చేయువాడని మీకు మాత్రమే తెలుసు. భారతదేశములో శివబాబాను వేల కొలది పేర్లతో పిలుస్తారు. అర్థమేమీ తెలియదు. తండ్రి పిల్లలకు మాత్రమే అర్థము చేయిస్తున్నారు. అందులో కూడా ఎక్కువగా మాతలను ముందుంచుతారు. ఈ రోజు స్త్రీలకు కూడా గౌరవముంది ఎందుకనగా తండ్రి వచ్చారు కదా. తండ్రి మాతలను గొప్పగా మహిమ చేస్తారు - మీరు శివశక్తి సైన్యము. మీరు మాత్రమే శివబాబాను అర్థము చేసుకున్నారు, సత్యమైనవారు ఒక్కరే. సత్యమైన నావ కదులుతుంది కాని మునగదు. అందువలన మీరు సత్యమైనవారు. నూతన

ప్రపంచమును స్థాపన చేస్తున్నారు. అసత్య నావలన్నీ మునిగి సమాప్తమైపోతాయి. ఇచ్చట మీరెవ్వరూ రాజ్యపాలన చేయరు. తర్వాత జన్మలో సత్యయుగములో రాజ్యపాలన చేస్తారు. ఇవి చాలా గుప్తమైన విషయాలు. ఇవి మీకు మాత్రమే తెలుసు ఈ బాబా లభించకపోతే మీకు కూడా ఏమియూ తెలిసేది కాదు. ఇప్పుడు తెలుసుకున్నారు.

ఇతను యుభిష్టరుడు. పిల్లలను యుద్ధ మైదానములో నిలబెట్టువాడు. ఇది అహింస. అహింసక యుద్ధము. మానవులు ఒకరినొకరు చంపుకొనుటను హింస అని అంటారు. కాని మొట్టమొదటి హింస కామ వికారము. అందుకే కామము మహాశత్రువని అంటారు. దీని పై విజయం పొందాలి. ముఖ్యమైనది కామ వికారము. పతితులనగా వికారులు. పతితులైనవారిని, వికారమునకు వశమైన వారిని పతితులని అంటారు. క్రోధములో వచ్చువారిని వికారులని అనరు. క్రోధిని క్రోధి, లోభిని లోభి అని అంటారు. దేవతలను నిర్వికారులని అంటారు. దేవతలు నిర్లోభులు, నిర్దోషులు, నిర్వికారులు వారు ఎప్పుడూ వికారాలకు వశము కారు. వికారములు లేకుంటే పిల్లలలా కలుగుతారు? అని మిమ్ములను అడుగుతారు. అది నిర్వికారి ప్రపంచము. ద్వాపర-కలియుగాలు వికారి ప్రపంచము. స్వయమును వికారులమని, దేవతలను నిర్వికారులమని అంటారు కదా. మనము కూడా వికారులుగా ఉండేవారమని మీకు తెలుసు. ఇప్పుడు వీరి వలె నిర్వికారులుగా తయారవుతున్నాము. ఈ లక్ష్మీనారాయణులు కూడా సృతి బలము ద్వారా ఈ పదవి పొందుకున్నారు. ఇప్పుడు మరలా పొందుకుంటున్నారు. మనమే దేవీ దేవతలుగా ఉండేవారము. మనమే కల్వ క్రితము ఇటువంటి రాజ్యము పొందుకొని ఉండేనాము. దానిని పోగొట్టుకొని, మరలా ఇప్పుడు పొందుకుంటున్నాము. బుద్ధిలో ఈ చింతన ఉండేనా, ఖుషీగా ఉంటారు. కాని మాయ ఈ సృతిని మరపింపజేస్తుంది. మీరు స్థిరమైన సృతిలో ఉండలేరని బాబాకు తెలుసు. పిల్లలైన మీరు చలింపక, సృతి చేస్తూ ఉంటే, త్వరగా కర్మాతీత స్థితిని పొంది అత్త వాపసు వెళ్లవోతుంది. కాని అలా లేదు. మొదటి నెంబరులో ఇతను వెళ్తాడు. ఆ తర్వాత శివబాబా పెళ్లి ఊరేగింపు. **వివాహములో మాతలు ముట్టకుండాలో జ్యోతులు వెలిగింశుకొని వెళ్తారు కదా. వరుడైన శివబాబా సదా వెలిగే జ్యోతి అని వెప్పుటకు ఇది గుర్తు.** శివబాబా మన ప్రియుడు సదా వెలిగే జ్యోతి. మన జ్యోతులన్నీ వెలిగింపబడ్డాయి. ఈ విషయాన్ని భక్తిమార్గములో అలా చూపించారు. మీరు యోగబలము ద్వారా మీ జ్యోతిని మీరే వెలిగించుకుంటారు. యోగము ద్వారా మీరు ఏకీకృతమౌతారు. జ్ఞానము ద్వారా ధనము లభిస్తుంది. వేదపును ఆదాయమునకు ఆధారమంటారు కదా (Education Is The Source Of Income). యోగబలముతో మీరు ముఖ్యముగా భారతదేశమును, విశ్వమంతటినీ మీరు పవిత్రముగా చేస్తారు. ఇందులో కన్యలు చాలా మంచి సహాయకారులుగా కాగలరు. సేవ చేసి ఉన్నత పదవి పొందాలి. జీవితాన్ని వజ్ర సమానముగా చేసుకోవాలి. తక్కువగా కాదు. తల్లిదండ్రులను అనుసరించండి అనే గాయనముంది. మదర్-ఫాదర్ ను చూడండి. అనన్యమైన నోదరీ-నోదరులను చూడండి.

పిల్లలైన మీరు ఎగ్జిజిషన్ లో కూడా మీకు ఇద్దరు తండ్రులని చెప్పండి. లౌకిక తండ్రి, పారలౌకిక తండ్రి. వీరిలో పెద్ద వారు ఎవరు? బేహద్ తండ్రి పెద్దవారు కదా. వారసత్వము వీరి ద్వారా లభించాలి. ఇప్పుడు వారసత్వమునిస్తున్నారు. విశ్వానికి అధికారులుగా చేస్తున్నారు. భగవానువాచ - మీకు రాజయోగమును నేర్పిస్తున్నాను, తర్వాత జన్మలో విశ్వానికి అధికారులుగా అవుతారు. తండ్రి కల్వ-కల్వము

భారతదేశమును చాలా ధనవంతముగా చేస్తారు. ఈ చదువు ద్వారా మీరు విశ్వానికి అధికారులుగా చేస్తారు. ఆ చదువు ద్వారా ఏమి లభిస్తుంది? ఇచ్చట 21 జన్మలకు వజ్ర సమానముగా అవుతారు. ఈ చదువుకు, ఆ చదువుకు రాత్రికి పగలుకున్నంత వ్యత్యాసముంది. ఇక్కడ తండ్రి, టీచరు, సద్గురువు అన్నియూ ఒక్కరే. వారే తండ్రి వారసత్వమును, టీచరు వారసత్వమును, సద్గురువు వారసత్వమును అన్నియూ ఇచ్చేస్తారు. దేహ సహితముగా అందరినీ మరచిపొమ్మని తండ్రి చెప్తున్నారు. మీరు మరణిస్తే, మీ కొరకు ప్రపంచము కూడా మరణిస్తుంది (ఆప్ ముయే మర్ గయీ దునియా). తండ్రికి మీరు దత్తు పిల్లలు. ఇక మీరు ఎవరిని పృతి చేయాలి? ఇతరులను చూస్తున్నా చూడనట్లుండాలి. పాత్ర కూడా చేస్తారు. అయితే ఇప్పుడు ఇంటికి వెళ్లి మరలా పాత్ర చేయుటకు ఇక్కడకు రావాలని బుద్ధిలో ఉంది. ఇది బుద్ధిలో ఉండినా, చాలా ఖుషీగా ఉంటారు. పిల్లలు దేహభిమానమును వదిలేయాలి. ఈ పాత వస్తువును ఇచ్చటనే వదిలి ఇప్పుడు వాపసు వెళ్ళాలి. నాటకము పూర్తి అవుతుంది. పాత సృష్టికి అగ్ని తగుల్కుంటూ ఉంది. గ్రుడ్డివారి సంతానము గ్రుడ్డివారై అజ్ఞాన నిద్రలో నిదురిస్తున్నారు. నిదురించు మనిషిని చూపిసారని మనుష్యులనుకుంటారు. కాని ఇది అజ్ఞాన నిద్ర. ఈ నిద్ర నుండి మీరు మేల్కొలుపుతున్నారు. జ్ఞానమనగా పగలు. దానిని సత్యయుగమంటారు. అజ్ఞానమనగా రాత్రి అంటే కలియుగము. ఇవన్నీ చాలా అర్థము చేసుకునే విషయాలు. కన్యలు వివాహము చేసుకుంటే మాత-పితలు, అత్తగారు-మామగారు అందరూ గుర్తుకొస్తారు. వారందరినీ మరచిపోవాల్సి వస్తుంది. అలాగే కొందరు యుగల్ సన్యాసులను చూపుతారు - మేము యుగల్(స్త్రీ-పురుషులుగా) ఉండినా ఎప్పుడూ వికారాల వశము కాము అని అంటారు. జ్ఞాన ఖడ్గము మా ఇద్దరి మధ్య ఉంటుంది. పవిత్రముగా ఉండమని తండ్రి ఆజ్ఞ రమేష్ - ఉష ఉన్నారు కదా, ఎప్పుడూ పతితులుగా కాలేదు. పతితులవుతే 21 జన్మల రాజ్య పదవిని పోగొట్టుకుంటామనే భయముంది. దివాలా తీస్తారు. కొంతమంది ఇలా ఉంటూ ఫెయిల్ అవుతారు. గాంధర్వ వివాహమంటారు కదా. పవిత్రముగా ఉండుట వలన చాలా ఉన్నత పదవి లభిస్తుందని మీకు తెలుసు. ఈ ఒక్క జన్మ పవిత్రముగా ఉండాలి. యోగబలము ద్వారా కర్మేంద్రియాలు కూడా అదుపులోకి వచ్చేస్తాయి. యోగబలము ద్వారా మీరు ఈ ప్రపంచమంతటినీ పవిత్రముగా చేస్తారు. కొంతమందే అయినా, పిల్లలైన మీరు కలియుగ పర్వతమును ఎత్తేసి బంగారు పర్వతమును స్థాపన చేస్తారు. ఇది మానవులకు తెలియదు. గోవర్ధన పర్వతము చుట్టూ ప్రదక్షిణలు చేస్తూ ఉంటారు, తండ్రి వచ్చి ప్రపంచమంతటినీ బంగారు ప్రపంచముగా తయారు చేస్తారు. అలాగని హిమాలయ పర్వతాలు బంగారు పర్వతాలని కాదు. అచ్చట బంగారు గనులు నిండుగా ఉంటాయి. 5 తత్వాలు సత్యోప్రధానముగా ఉంటాయి. అచ్చట ప్రకృతి చాలా మంచి ఫలములనిస్తుంది. సత్యోప్రధానమైన తత్వాలతో శరీరాలు కూడా సత్యోప్రధానముగా ఉంటాయి. అచ్చటి ఫలములు కూడా చాలా పెద్దవిగా, చాలా మధురంగా ఉంటాయి. దాని పేరే స్వర్గము. కనుక స్వయమును ఆత్మగా భావించి తండ్రిని పృతి చేస్తే వికారాలు వదిలిపోతాయి. దేహభిమానము వస్తే, వికారాల చేష్టలు మొదలవుతాయి. యోగులెప్పుడూ వికారాల వశము కారు. జ్ఞాన బలముండినా, యోగులుగా కాకుంటే క్రింద పడిపోతారు. పురుషార్థము గొప్పదా? ప్రాలభము గొప్పదా? అని అడుగుతారు కదా? పురుషార్థము గొప్పదని అంటారు. అదే విధముగా జ్ఞాన-యోగాలలో గొప్పది యోగము. యోగము ద్వారానే పతితుల నుండి పాపనమవుతారు. బేహద్ తండ్రి ద్వారా చదువుచున్నామని

పిల్లలైన మీరంటారు. మానవుల ద్వారా చదువుకుంటే ఏమి లభిస్తుంది? నెలకు ఎంత సంపాదిస్తారు? మీరు ఒక్కొక్క రత్నాన్ని ధారణ చేస్తారు. ఒక్కొక్కటి లక్షల రూపాయల విలువైనది. అచ్చట ధనమును లెక్కించరు. లెక్కలేనంత ధనముంటుంది. అందరికీ వారి వారి భూములు మొదలైనవి ఉంటాయి. ఇప్పుడు మీకు రాజయోగమును నేర్పిస్తానని తండ్రి అంటున్నారు. ఇది మీ లక్ష్యము. పురుషార్థము చేసి ఉన్నతముగా అవ్వాలి. రాజధాని స్థాపన అవుతూ ఉంది. ఈ లక్ష్యీ నారాయణులు ప్రొలబ్ధమెలా పొందుకున్నారు? వీరి ప్రొలబ్ధమును తెలుసుకుంటే ఇంకేమి కావాలి? ఇప్పుడు కల్పమునకు ఒక్కసారి 5 వేల సంవత్సరాల తర్వాత తండ్రి వస్తారని మీకు తెలుసు. వారు వచ్చి భారతదేశమును స్వర్గముగా చేస్తారు. అందువలన పిల్లలకు సేవ చేయాలనే ఉత్సాహముండాలి. ఎవరితో ఒకరికి దారి చూపకుండా భోజనమే చేయకూడదు. ఇంత ఉత్సాహముంటే ఉన్నత పదవి పొందగలరు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రినమస్తే.

ధారణ కొరకు ముఖ్య సారము:-

1. ఈశ్వరీయ సేవ చేసి మీ జీవితాన్ని 21 జన్మలకు వజ్ర సమానముగా తయారు చేసుకోవాలి. తల్లి-తండ్రిని, అనన్య సోదరీ-సోదరులనే అనుసరించాలి.
2. కర్మాతీత స్థితిని తయారు చేసుకొనుటకు దేహ సహితముగా అందరినీ మరచిపోవాలి. మీ స్మృతిని సదా స్థిరముగా చలింపకుండా ఉండనట్లు చేసుకోవాలి. దేవతల వలె నిర్లోభులుగా, నిర్దోషులుగా, నిర్వికారులుగా అవ్వాలి.

వరదానము :- “వికారాలనే పామును కూడా శయ్య(పడక)గా చేసుకునే విష్ణు సమానమైన

విజయీనిశ్చింత భవ ”

ఏదైతే విష్ణువు యొక్క శేషశయ్యను చూపుతారో అది విజయీ పిల్లలైన మీ సహజయోగీ జీవితానికి స్మృతిచిహ్నము. సహజ యోగము ద్వారా వికారాలనే పాములు కూడా వశమైపోతాయి. ఏ పిల్లలైతే వికారాలనే సర్వాల పై విజయాన్ని ప్రొత్తి చేసుకొని వాటిని సుఖంగా నిదురించు శయ్యగా చేసుకుంటారో వారు సదా విష్ణు సమానంగా హర్షితులుగా, నిశ్చింతులుగా ఉంటారు. కనుక సదా ఈ చిత్రాన్ని ముందుంచుకొని వికారాలను అభీనము చేసుకున్న అధికారిని అని చూస్తూ ఉండండి. ఆత్మ సదా విశ్రాంతి స్థితిలో చింత లేకుండా నిశ్చింతగా ఉంటుంది.

స్లోగన్ :- “ బాలకులు మరియు మాలికుల బ్యాలెన్స్ (Balance) ద్వారా ప్లాన్ (ప్రణాళిక/Plan)ను

ప్రాక్టికల్ (Practical)లోకి తీసుకురండి ”